

किं. बा. हजारे (अण्णा)  
K. B. alias Anna Hazare

राळेगण सिद्धी, तालुका पारने,  
जिल्हा अहमदनगर (महाराष्ट्र)  
पिन - ४१४३०२  
०२४८८-२४०४०१/२४०२२७  
www.annahazare.org

Ralegan Siddhi, Tal. Parner,  
Dist. Ahmednagar (Maharashtra)  
PIN - 414302  
02488-240401/240227  
Email: annahazare@hotmail.com

प्रति,  
मा.श्री.राजू परुळेकर  
ज्येष्ठ पत्रकार

यांसी...

महोदय,

आपण दि. १२-१०-२०१० रोजी सत्याग्रहामध्ये सहभागी होणे बाबतचे पाठविलेले पत्र मिळले. अनेक वर्ष जनतेच्या, राज्याच्या, राष्ट्राच्या हितासाठी मरण हातावर घेऊन लढतो आहे, कारण १९४७ साली मिळालेल स्वतंत्र्य हे सहज मिळालेले स्वतंत्र्य नव्हे? १८५७ पासून भगतसिंग, सुखदेव, राजगुरु, बाबू गेणू सारख्या लाखो लोकांनी आमच्या स्वतंत्र्यसाठी हसत हसत बलिदान केले आहे.

मात्र काही राज्यकर्ते दारू पिलेला माणूस जसा नसेमध्ये बेहोश होतो तसे सत्ता आणि पैशांच्या नशेमध्ये एवढे बेहोश झालेले आहेत की, या राज्याला आम्ही कुठे घेऊन चाललो आहे याचे त्यांना भानच राहिले नाही. एका बाजूला कृषी प्रधान देशातील महाराष्ट्र सारख्या पुरोगामी राज्यात लाखो शेतकऱ्यांनी आत्महत्या केल्या, आज ही होत आहेत. अशा अवस्थेमध्ये आदिवासी, गरीब शेतकऱ्यांच्या जमिनी धाक दपाटा दाखवून सरकार लुट करीत आहे. कोणासाठी? तर ज्यांना पैसा कुठे ठेवावा याची चिंता आहे. अशा धन दांडग्या लोकांना रहाण्यासाठी या जमिनी घेतल्या आहेत, म्हणजेच हे सरकार गोर गरीब जनतेच्या हिताचे नसून श्रीमंत माणसांच्या हिताचे आहे, हे स्पष्ट होते.

लवासा संबंधाने नारायण राणे यांनी म्हटले आहे की, अण्णा हजारे यांचेशी चर्चा करणेची आवश्यकता नाही. अण्णा हजारेशी नारायण राणेनी चर्चा करावी असं नारायण राणेना कुणी सांगीतलं होतं? हा प्रश्न आहे? ज्या माणसाची माझ्या समोर कवडीची किंमत नाही अशा माणसाशी चर्चा करण्याची माझी कधीही इच्छा होणार नाही. मागील काळात राणेच्या विचाराच्या काही माणसांनी माझ्याशी वेगवेगळ्या विषयासंबंधाने चर्चा करण्याचा आग्रह धरला होता. पण अशा लोकांशी चर्चा टाळली आहे म्हणून एवढया वर्षात एकदाही नारायण राणेना मंत्री पदाच्या कालावधीमध्ये मला भेटण्याची इच्छा झालेली नाही. त्यामुळे भेटलो नाही. एका कार्यक्रमाला मला नारायण राणेनी नियंत्रण दिले होते. मात्र अशा माणसाच्या कार्यक्रमाला जाणं योग्य नाही असं माझं मन मला सांगत होतं म्हणून मी त्या कार्यक्रमाला गेलो नाही. मी समाज, राज्य, राष्ट्र हितासाठी जीवन जगण्याचा निर्णय घेतला आहे. जो पर्यंत जगायचं ते जन हितासाठीच जगायचं आहे आणि ज्या दिवशी मरायचं आहे ते जन हितासाठीच मरायचं आहे.

नारायण राणेची भाषा ही लोकशाहीची भाषा नाही हे स्पष्ट होत आहे, इंग्रजापेक्षाही अधिक हुकूमशाहीची भाषा आहे. त्यांना हे माहित नसावं कि, २६ जानेवारी १९५० साली या देशात प्रजासत्ताक आलेले आहे. प्रजा या देशाची मालक झाली आहे. सरकारी तिजोरीतील पैसा आणि सर्व साधन संपत्तीची मालक जनता आहे, या जनता रूपी मालकाने प्रातिनिधिक लोकशाहीचा स्विकार करून आपले विश्वस्त आपले ट्रस्टी, आपले सेवक म्हणून लोकप्रतिनिर्धाना पाठविले आहे. नारायण राणे हे सेवक आहेत मालक नव्हे।

लोकप्रतिनिधी मंत्र्यांच्या सहित सर्व जनतेचे सेवक असून जनता या देशाची मालक आहे, मतदार या देशाचा राजा आहे म्हणूनच निवडणूकीच्या वेळेला हे सर्व लोक प्रतिनिधी मतदार राजाजवळ विनंती करीत असतात “ मतदार राजा सेवा करण्याचा मोका द्या ” जनता मोठ्या विश्वासाने आपला प्रतिनिधीला सेवक म्हणून पाठविते.